

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

*śrīvarāhapurāṇē
॥ śrī kaiśikapurāṇam ॥*

*This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī kaiśikapurāṇam ॥

śuklāmbaradharāṁ viṣṇum śaśivarṇāṁ caturbhujam |
prasannavadanāṁ dhyāyēt sarvavighnōpaśāntayē || 1 ||

yasya dviradavaktrādyāḥ pāriṣadyāḥ paraśśatam |
vighnāṁ nighnanti satataṁ viśvaksenāṁ tamāśrayē || 2 ||

ētat trailokya nirmāṇa trāṇa saṃhāra kāraṇam |
śrīmat śrīraṅganāthasya śāsanāṁ śāsvatām param || 3 ||

śrīmat śrīraṅganāyakyāḥ śriyastrailokyamaṅgalam |
parāvaraśvara śirah cūḍāsañcāri śāsanam || 4 ||

rāmānuja dayāpātraṁ jñānavairāgya bhūṣaṇam |
śrīmadvēṅkaṭanāthāryam vandē vēndāntadēśikam || 5 ||

(śrīśailēśa dayāpātraṁ dhībhaktyādiguṇārṇavam |
yatīndrapravaṇam vandē ramyajāmātarām munim || 5 ||)

lakṣmīnāthasamārambhāṁ nāthayāmunamadhyamāṁ |
asmadācāryaparyantāṁ vandē guruparamparām || 6 ||

yō nityamacyutapadāmbujayugmarukma -
vyāmōhatastaditarāṇi tṛṇāyamēnē |
asmadgurōrbhagavatō'sya dayaikasindhōḥ
rāmānujasya caraṇau śaraṇāṁ prapadyē || 7 ||

mātā pitā yuvatayastanayā vibhūtiḥ
sarvaṁ yadēva niyamēna madanyayanām |
ādyasya naḥ kulapatērvakulābhīrāmaṇ
śrīmat tadaṅghriyugalam praṇamāmi mūrdhnā || 8 ||

bhūtaṇ saraśca mahadāhvaya bhaṭṭanātha
śrībhaktisāra kulaśekhara yōgivāhān |
bhaktāṅghrirēṇu parakāla yatīndra miśrān
śrīmat parāṅkuśamuniṁ praṇatō’smi nityam || 9 ||

tatvēna yaḥ cidacidīśvaratatsvabhāva -
bhōgāpavargatadupāyagatīrudārah |
saṃdarśayanniramimīta purāṇaratnam
tasmai namō munivarāya parāśarāya || 10 ||

śrīraṅgacandramasamindirayā vihartum
vinyasya viśvacidacin nayanādhikāram |
yōnirvahatyaniśamaṅgulimudrayaiva
sēnānyamanya vimukhāstamaśiśriyāmaḥ || 11 ||

śaṭharipu kalijitsarō bhūta vētāla gōdā gurūn
munivaha kulaśekharau bhakta padarēṇu bhakyarṇavau |
madhurakavimathō yatīndram tathānyānaśeṣān gurūn
śriyamapi vasudhām ca nīlām ca vaikuṇṭhanāthām
śrayē || 12 ||

śrīvatsacihnamiśrēbhyō nama uktimadhīmahē |
yaduktayastrayī kanṭhē yānti maṅgalasūtratām || 13 ||

rāmānujapadacchāyā gōvindāhvānapāyinī |
tadāyattasvarūpā sā jīyānmadviśramasthalī || 14 ||

śrīparāśarabhaṭṭāryah śrīraṅgēśapurōhitah |
śrīvatsāṅkasutah śrīmān śrēyasē mēstu bhūyasē || 15 ||

purāṇa maṅgalā ślōkāḥ

namastē'stu varāhāya līlayōddharatē mahīm |
khuramadhyagatō yasya mēruḥ kaṇakaṇāyatē || 16 ||

pralayōdanvaduttīrṇāṁ prapadyē'ham vasundharām |
mahāvarāha daṁṣṭrāgra mallīkōśa madhuvratām || 17 ||

śrīvarāha uvāca
jāgarē tu viśālākṣi jānatō vā'pyajānataḥ |
yō mē pragāyatē gēyam mama bhaktyā vyavasthitah || 1 ||

yāvanti tvakṣarāṇyasya gīyamānē yaśasvini |
tāvadvarṣasahasrāṇi svargalōkē mahīyatē || 2 ||

rūpavān guṇavān śuddhah sarvadharmabhṛtām varah |
nityam paśyati vai śakram vajrahastām na saṁśayaḥ || 3 ||

madbhaktaścāpi jāyēta indrēṇaikapadē sthitaḥ |
sarvadharmaguṇaśrēṣṭhah tatrāpi mama lubdhakah || 4 ||

indralōkāt paribhraṣṭō mama gēyaparāyaṇah |
pramuktaḥ sarvasaṁsārairmama lōkaṁ ca gacchatī || 5 ||

ēvaṁ tu vacanam śrutvā tatprasādādvāsundharā |
varāharūpiṇam dēvaṁ pratyuvāca śubhānanā || 6 ||

ahō gītaprabhāvō vai yastvayā parikīrtitah |
kaśca gītaprabhāvēna siddhiṁ prāptō mahātapāḥ || 7 ||

śrīvarāha uvāca
śṛṇu tattvēna tē dēvi kathyamānam yaśasvinam |
yastu gītaprabhāvēna siddhiṁ prāptō mahātapāḥ || 8 ||

asti dakṣiṇadigbhāgē mahēndrō nāma parvataḥ |
tatra kṣīranadī puṇyā dakṣiṇē sāgaraṅgamā || 9 ||

tatra siddhāśramē bhadrē caṇḍālah kṛtaniścayah |
dūrājjāgaranē gāti mama bhaktyā vyavasthitāḥ || 10 ||

ēvam tu gāyamānasya gatāssamvatsarā daśa |
śvapākasya gunajñasya madbhaktasya vasundharē || 11 ||

kaumudasya tu māsasya dvādaśyāṁ śuklapakṣakē |
suptē janē gate yāmē vīṇāmādāya niriyayau || 12 ||

tatō vartmani caṇḍālō gr̥hītō brahmarakṣasā |
alpaprāṇah śvapākō vai balavān brahmarākṣasāḥ || 13 ||

duḥkhēna sa tu santaptō na ca śaktō vicēṣṭitum |
uvāca vacanāṁ mandaṁ mātaṅgō brahmarākṣasam || 14 ||

gacchāmi santōṣayitumaham jāgaranē harim |
gānēna puṇḍarīkākṣaṇ brahmarākṣasa muñca mām || 15 ||

ēvamuktaḥ śvapākēna balavān brahmarākṣasāḥ |
amarṣavaśamāpannō na ca kiñcit tamabratvī || 16 ||

ātmānam pratidhāvantam caṇḍālaḥ brahmaṛakṣasam |
kim tvayā cēṣṭitavyam mē ya ēvam paridhāvasi || 17 ||

śvapākavacanam śrutvā tatō vai brahmaṛakṣasah |
uvāca vacanam ghōraṁ mānuṣāhāralōlupaḥ || 18 ||

adya mē daśarātram vai nirāhārasya gacchataḥ |
dhātrā tvam vihitō mahyamāhāraḥ paritō mama || 19 ||

adya tvām bhakṣayiṣyāmi savasāmāṁsaśōṇitam |
tarpayitvā yathānyāyam yāsyāmi ca yathēpsitam || 20 ||

brahmaṛakṣōvacah śrutvā śvapākō gītalālasaḥ |
rākṣasam chandayāmāsa mama bhaktyā vyavasthitah || 21 ||

śṛṇu tattvam mahābhāga bhakṣyō’ham samupāgataḥ |
avaśyamētat kartavyam dhātrā dattam yathā tava || 22 ||

paścātkhādasi mām rakṣō jāgarē vinivartitē |
viṣṇōḥ santōṣaṇārthāya mama itat vrata muttamam || 23 ||

rakṣa mām vratabhaṅgādvai dēvam nārāyaṇam prati |
jāgarē vinivṛttē tu mām bhakṣaya yathēpsitam || 24 ||

śvapākasya vacah śrutvā brahmaṛakṣaḥ kṣudhā’rditam |
uvāca madhuraṁ vākyam śvapākam tadanantaram || 25 ||

mōgham bhāṣasi caṇḍāla punarēṣyāmyahaṁ tviti |
kō hi rakṣōmukhādbhraṣṭastanmukhāyābhivardhatē || 26 ||

bahavaḥ santi panthānō dēśāśca bahavastathā |
ātmadēśam parityajya parēṣām gantumicchasi || 27 ||

svaśarīravināśāya na cāgacchatि kaścana |
rakṣasō mukhavibhraṣṭah punarāgantumicchasi || 28 ||

rākṣasasya vacaḥ śrutvā caṇḍālō dharmasamśritam |
uvāca madhuraṁ vākyam rākṣasam piśitāśanam || 29 ||

yadyapyahaṁ hi caṇḍālah pūrvakarmavidūṣitah |
prāptō'haṁ mānuṣam bhāvam viditēnāntarātmanā || 30 ||

śṛṇu tatsamayaṁ rakṣo yēnāgacchāmyahaṁ punaḥ |
dūrājjāgaranam kṛtvā lōkanāthasya trptayē || 31 ||

satyamūlaṁ jagatsarvam lōkassatyē pratiṣṭhitah |
nāhaṁ mithyā pravakṣyāmi satyamēva vadāmyaham || 32 ||

adya mē samayastatra brahmaṇaṁ kāmamōhaprapīḍitah |
śapāmi satyēna gatō yadyahaṁ nāgamē punaḥ || 33 ||

yō gacchēt paradārāṁśca kāmamōhaprapīḍitah |
tasya pāpēna lipyēyam yadyahaṁ nāgamē punaḥ || 34 ||

pākabhēdaṁ tu yaḥ kuryādātmanaścōpabhuñjataḥ |
tasya pāpēna lipyēyam yadyahaṁ nāgamē punaḥ || 35 ||

datvā vai bhūmidānam tu punarācchindatīha yaḥ |
tasya pāpēna lipyēyam yadyahaṁ nāgamē punaḥ || 36 ||

striyam bhuktvā rūpavatīm punaryastām vinindati |
tasya pāpēna lipyēyam yadyahaṁ nāgamē punaḥ || 37 ||

yō'māvāsyam viśālākṣi śrāddham kṛtvā striyam vrajēt |
tasya pāpēna lipyēyam yadyahaṁ nāgamē punaḥ || 38 ||

*bhuktvā parasya cānnāni yastam nindati nirghṛṇah |
tasya pāpēna lipyēyam yadyahaṁ nāgamē punah || 39 ||*

*yastu kanyām dadāmīti punastām na prayacchatī |
tasya pāpēna lipyēyam yadyahaṁ nāgamē punah || 40 ||*

*ṣaṣṭyaṣṭamyōramāvāsyācaturdaśyōśca nityaśah |
asnātānām gatīm gacchē yadyahaṁ nāgamē punah || 41 ||*

*dāsyāmīti pratiśrutya na ca yastatprayacchatī |
gatīm tasya prapadyē vai yadyahaṁ nāgamē punah || 42 ||*

*mitrabhāryām tu yō gacchēt kāmabāṇavaśānugah |
tasya pāpēna lipyēyam yadyahaṁ nāgamē punah || 43 ||*

*gurupatnīm rājapatnīm yē tu gacchanti mōhitāh |
tēśām gatīm prapadyē vai yadyahaṁ nāgamē punah || 44 ||*

*yō vai dāradvayam kṛtvā ēkasyām prītimān bhavēt |
gatīm tasya prapadyē vai yadyahaṁ nāgamē punah || 45 ||*

*ananyaśaranām bhāryām yauvanēyah parityajēt |
tasya pāpēna lipyēyam yadyahaṁ nāgamē punah || 46 ||*

*gōkulasya ṛṣārtasya jalārthamabhidhāvataḥ |
vighnamācaratē yastu tatpāpam syādanāgamē || 47 ||*

*brahmaghnē ca surāpē ca cōrē bhagnavratē tathā |
yā gatirvihitā sadbhīḥ tatpāpam syādanāgamē || 48 ||*

*vāsudēvam parityajya yē'nyaṁ dēvamupāsatē |
tēśām gatīm prapadyē vai yadyahaṁ nāgamē punah || 49 ||*

*nārāyaṇamathānyaistu dēvaistulyaṁ karōti yaḥ |
tasya pāpēna lipyēyaṁ yadyahaṁ nāgamē punaḥ || 50 ||*

*cāṇḍālavacanam śrutvā parituṣṭastu rākṣasah |
uvāca madhuraṁ vākyam gaccha sīghram namo'stu tē || 51 ||*

*rākṣasēna vinirmuktaścāṇḍālah kṛtaniścayah |
punargāyati māhyam vai mama bhaktyā vyavasthitah || 52 ||*

*atha prabhātē vimalē vinivṛttē tu jāgarē |
namo nārāyaṇētyuktvā śvapākah punarāgamat || 53 ||*

*gacchatastvaritam tasya puruṣah purataḥ sthitah |
uvāca madhuraṁ vākyam śvapākam tadanantaram || 54 ||*

*kutō gacchasi cāṇḍāla drutam gamananiścitam |
ētadācakṣva tattvēna yatra tē vartatē manah || 55 ||*

*tasya tadvacanam śrutvā śvapākah satyasammatah |
uvāca madhuraṁ vākyam puruṣam tadanantaram || 56 ||*

*samayō mē kṛtō yatra brahmaṇākṣasasannidhau |
tatrāham gantumicchāmi yatrāsau brahmaṇākṣasah || 57 ||*

*śvapākavacanam śrutvā puruṣo bhāvaśōdhakah |
uvāca madhuraṁ vākyam śvapākam tadanantaram || 58 ||*

*na tatra gaccha cāṇḍāla mārgēṇānēna suvrata |
tatrāsau rākṣasah pāpaḥ piśitāśī durāsadaḥ || 59 ||*

*puruṣasya vacaḥ śrutvā śvapākah satyasāṅgaraḥ |
maraṇam tatra niścityamadhuraṁ vākyamabhravīt || 60 ||*

nāhamēvaṁ kariṣyāmi yanmāṁ tvam pariप्रcchasi |
ahaṁ satyē pravṛttō vai sīlaṁ satyē pratiṣṭhitam || 61 ||

tatassa padmapatrākṣah śvapākaṁ pratyuvāca ha |
yadyēvaṁ niścayastāta svasti tēstu gamiṣyataḥ || 62 ||

brahmaरakṣontikam prāpya satyē’sau kṛtaniścayaḥ |
uvāca madhuraṁ vākyam rākṣasam piśitāśanam || 63 ||

bhavatā samanujñātō gānaṁ kṛtvā yathēpsayā |
viṣṇavē lōkanāthāya mama pūrṇō manōrathah || 64 ||

ētāni mama cāṅgāni bhakṣayasva yathēcchayā |
śvapākavacanam śrutvā brahmaरakṣō bhayānakam || 65 ||

uvāca madhuraṁ vākyam śvapākaṁ saṁśitavrataṁ |
tvamadya rātrau caṇḍāla viṣṇorjāgaranam prati || 66 ||

phalam gītasya mē dēhi jīvitam yadi cēcchasi |
brahmaरakṣō vacah śrutvā śvapākah punarabrahvīt || 67 ||

yat tvayā bhāṣitam pūrvam mayā satyam ca yatkṛtam |
bhakṣayasva yathēcchaṁ māṁ dadyāṁ gītaphalam na tu || 68 ||

caṇḍālasya vacah śrutvā hētuyuktamanantaram |
uvāca madhuraṁ vākyam caṇḍālam brahmaरakṣasah || 69 ||

athavā’rdham tu mē dēhi puṇyam gītasya yatphalam |
tatō mōkṣyāmi kalyāṇa bhakṣādasmādvibhīṣaṇāt || 70 ||

brahmaरakṣō vacah śrutvā śvapākah saṁśitavrataḥ |
vāṇīṁ ślakṣṇāṁ samādāya brahmaरakṣasamabrahvīt || 71 ||

*bhakṣayāmīti saṃśrutya gītamanyat kimicchasi |
śvapākasya vacah śrutvā brahmarakṣō bhayāvaham || 72 ||*

*uvāca madhuraṁ vākyam śvapākaṁ samśitavratam |
ēkayāmasya mē dēhi puṇyam gītasya yatphalam || 73 ||*

*tatō yāsyasi kalyāṇa saṅgamam putradārakaiḥ |
śrutvā rākṣasa vākyāni caṇḍālō gītalālaṣaḥ || 74 ||*

*uvāca madhuraṁ vākyam rākṣasam kṛtaniścayaḥ |
na yāmasya phalam dadyām brahmarakṣastavēpsitam || 75 ||*

*pibasva sōṇitam mahyaṁ yat tvayā pūrvabhāṣitam |
śvapākasya vacaśśrutvā rākṣasah piśitāśanah || 76 ||*

*satyavantaṁ guṇajñāñca caṇḍālamidamabравīt |
ēkam gītasya mē dēhi yat tvayā viṣṇusamṣadi || 77 ||*

*nigrahāttārayāsmādvai tēna gītaphalēna mām |
ēvamuktvā tu caṇḍālam rākṣasāśśaraṇam gataḥ || 78 ||*

*śrutvā rākṣasa vākyāni śvapākah samśitavrataḥ |
uvāca madhuraṁ vākyam rākṣasam piśitāśanam || 79 ||*

*kim tvayā duṣkṛtam karma kṛtapūrvam tu rākṣasah |
karmanō yasya dōṣēṇa rākṣasīm yōnimāśritah || 80 ||*

*ēvamuktaḥ śvapākēna pūrvavṛttamanusmaran |
rākṣasah śaraṇaṅgatvā śvapākamidamabравīt || 81 ||*

*nāmnā vai sōmaśarmā’haṁ carakō brahmayōnijah |
sūtramantra paribhraṣṭō yūpakarmanyadhiṣṭhitah || 82 ||*

*tatō'ham kārayē yajñam lōbhamōhaprapīditah |
yajñē pravartamānē tu śūladōśastvajāyata || 83 ||*

*atha pañcamarātrē tu asamāptē kratāvaham |
akṛtvā vimalaṁ karma tataḥ pañcatvamāgataḥ || 84 ||*

*tasya yajñasya dōṣēṇa mātaṅga śrenī yanmama |
jātō'smi rākṣasastatra brāhmaṇō brahmarākṣasah || 85 ||*

*ēvaṁ tu yajñadōṣēṇa vāpuḥ prāptamidaṁ mama |
ityuktvā tu tadā rakṣah śvapākam śaranam gatam || 86 ||*

*brahmarakṣō vacaḥ śrutvā śvapākaḥ saṃśitavrataḥ |
bāḍhamityabrvīdvākyam brahmarākṣasacōditaḥ || 87 ||*

*yanmayā paścimam gītam svaram kaiśikamuttamam |
phalēna tasya bhadram tē mōkṣayiṣyāmi kilbiṣāt || 88 ||*

*śrī varāha uvāca
yastu gāyati bhaktyā vai kaiśikam mama saṃsadi |
sa tārayati durgāṇi śvapākō rākṣasam yathā || 89 ||*

*ēvaṁ tatra varam gr̥hya rākṣasō brahmaśamsthitaḥ |
jātastu vimalē vaṁsē mama lōkañca gacchati || 90 ||*

*śvapākaścāpi suśrōṇi mama caivōpagāyakah |
kṛtvā tu vipulaṁ karma sa brahmatvamupāgataḥ || 91 ||*

*ētadgītaphalam dēvi kaumudadvādaśīṁ punaḥ |
yastu gāyati sa śrīmān mama lōkañca gacchati || 92 ||*

॥ śrī kaiśikapurāṇam samāptam ॥